

[23rd March 1959]

Mr. SPEAKER : The Hon. Minister for Finance may introduce the Appropriation Bill.

VI—GOVERNMENT BILL.

THE MADRAS APPROPRIATION BILL, 1959.

THE HON. SRI C. SUBRAMANIAM : Can I introduce it in the afternoon? I understand that the discussion in the other House is not yet over. So, I shall introduce it here in the afternoon.

MR. SPEAKER : Yes, the Hon. Minister may introduce it in the afternoon and I hope the House has no objection. The reason is, the discussion is still going on in the other House.

VII.—VOTING ON DEMANDS FOR GRANTS FOR THE YEAR 1959-60—contd.

DEMAND XXIII—HARIJAN UPLIFT.

THE HON. SRI P. KAKKAN : Sir, on the recommendation of the Governor, I move—

‘That the Government be granted a sum not exceeding Rs. 2,33,79,400 under Demand XXIII—Harijan Uplift.’

THE HON. SRI P. KAKKAN : கனம் தலைவர் அவர்களே, ஹரிஜன இலாகாவானது கடந்த ஆண்டில் செய்துள்ள சிறந்த சேவைகளை எல்லாம் குறிப்பிட்டு ஒரு புத்தகமாகவே அச்சிட்டு நேற்றைய முன் தினமே உறுப் பினர்களுக்கு எல்லாம் கொடுக்கப்பட்டிருக்கிறது. அதைப் படித்துப்பார்த்து இன்னும் பல அரிய யோசனைகளை எல்லாம் அங்கத்தினர்கள் கொடுப்பார்கள் என்று நினைக்கிறேன்.

முக்கியமாகப் பல வேலைகள் இந்த இலாகா துரிதமாகச் செய்தாலும் நில ஆர்ஜிதம் செய்வதில் சிறிது தாமதம் ஏற்பட்டு வருகிறது என்பதை நான் ஒப்புக்கொள்கிறேன். ஒரிடத்தை நாம் அகவாயர் பண்ணவேண்டும் என்றால் அதில் உள்ள வில்லங்களை எல்லாம் நன்றாகத் தெரிந்து கொண்டு செய்யவேண்டியிருக்கிறது. குறிப்பாக அந்த இடத்தில் ஏழைகள் இருந்தால் அவர்களை அப்புறப்படுத்தி வேறு இடம் கொடுக்க ஏற்பாடு செய்ய வேண்டும், அதனால் நில ஆர்ஜிதம் செய்வதில் காலதாமதம் சிறிது ஏற்படுகிறது. மேலும் இது விஷயத்தில் மாதாமாதம் கலெக்டரிடத்திலிருந்து ரிப்போர்ட் வரவழைத்து துரிதமாக நிலங்களை ஆர்ஜிதம் செய்வதற்கோ, மனைக்கட்டுகளைச் செய்வதற்கோ வேண்டிய ஏற்பாடுகளை எல்லாம் நமது சென்னை அரசாங்கம் செய்து கொண்டதான் வருகிறது என்பதைத் தெரிவித்துக் கொள்கிறேன்.

குறிப்பாக “ஹரிஜன நலத்துறை” என்பதாக என்னுடைய முன் ஹரைப் பேச்சை அச்சிட்டுக் கொடுக்கப்பட்டிருக்கும் புத்தகத்தில் ஒன்றிரண்டு திருத்தங்களைச் சொல்கிறேன். அவற்றை திருத்திக்கொள்ளுமாறு கேட்டுக் கொள்கிறேன். குறிப்பாக அப்புத்தகத்தின் 5-வது பக்கத்தில், 4-வது பராவில் “1959-60-ல் காஞ்சிபுரத்தில் ஒன்றும், பட்டுக்கோட்டையில் ஒன்றும் சிவகாசியில் இரண்டுமாக 4 புதிய மாணவர் விடுதிகள் தொடங்கப்படும்.” என்று இருப்பதை, “1959-60-ல் காஞ்சிபுரத்தில் மாணவிகள் ஹாஸ்டல் ஒன்றும், பட்டுக்கோட்டையில் மாணவிகள் ஹாஸ்டல் ஒன்றும், சிவகாசியில் மாணவிகள் ஹாஸ்டல் ஒன்றும், மாணவர்கள் ஹாஸ்டல் ஒன்றும் ஆக 4 புதிய விடுதிகள் தொடங்கப்படும்.” என்று கொள்வதென்றும். குறிப்பாக மதுரையில் ஆலயப் பிரவேசம் ஆனவுடன் அங்குள்ள மீனாட்சி அம்மன் பெயராலேயே மீனாட்சி ஹாஸ்டல் என்று மாணவிகளுக்கு ஒரு ஹாஸ்டல் நடத்தப்படுகிறது. அதுபோலவே காஞ்சிபுரத்திலும் அங்குள்ள காமாட்சி அம்மன் பெயராலேயே—காமாட்சி ஹாஸ்டல் என்று அந்த வட்டாரத்தில் இருக்கும் பின்தங்கிய சமூகத்தின் மாணவிகளின் முன்னேற்றத்திற்காக ஒரு ஹாஸ்டல் ஏற்படுத்த வேண்டுமென்று நாங்கள் முடிவு செய்திருக்கிறோம். மாணவர்களைக் காட்டிலும் மாணவிகளுக்கு